



ஓய்வு பெற்ற மாவட்ட கூடுதல் காவல் கண்காணிப்பாளர் சங்கர் இல்லத் திருமண விழாவில் கழக உயர்நிலை செயல் திட்டக்குழு உறுப்பினர், முன்னாள் அமைச்சர் முனைவர் க.பொன்முடி எம்.எல்.ஏ. கலந்துகொண்டு மணமக்களை வாழ்த்தினார். உடன் மாவட்ட ஊராட்சி குழு தலைவர் ம.செய்சந்திரன், மாநில காங்கிரஸ் கட்சி துணை தலைவர் குலாம்மெய்தீன், ஒன்றிய கழக செயலாளர்கள் பி.கே.டி.முரளி, கல்பட்டு வி.ராஜா, பி.வி.ஆர்.விஸ்வநாதன், ஒன்றிய பெருந்தலைவர் உஷா முரளி மற்றும் கழக நிர்வாகிகள் இருந்தனர்.

அண்ணா பல்கலைக்கழக மாணவி வழக்கில் 157 நாட்களில் தீர்ப்பை பெற்றுத் தந்திருக்கிறோம்! பொள்ளாச்சி பாலியல் வழக்கில் எடப்பாடி பழனி சாமி ஆட்சி குற்றவாளிகளுக்கு துணை போனதை நாடே அறியும்!

நாடாளுமன்ற கழகக் குழுத் தலைவர் கனிமொழி கருணாநிதி அறிக்கை!

சென்னை, மே 29 - தமிழகக் காவல்துறை விசாரித்த அண்ணா பல்கலைக்கழக மாணவி வழக்கில் 157 நாட்கள் தீர்ப்பைப் பெற்றுக் கொடுத்திருக்கிறோம்! என்றும், சிபிஐ விசாரித்த பொள்ளாச்சி பாலியல் வழக்கு ஆற்றை ஆண்டு கள் நடைபெற்றது!

2019 முதல் 2021 மே வரையில் எடப்பாடி பழனிசாமி ஆட்சியில் பொள்ளாச்சி பாலியல் வழக்கை நடத்திய லட்சணத்தையும் குற்ற வாளிகளுக்கு துணை போனதையும் இந்த நாடறியும் என்றும்

கழகத் துணைப் பொதுச்செயலாளரும், நாடாளுமன்ற கழகக் குழுத் தலைவருமான கனிமொழி கருணாநிதி எம்.பி. அறிக்கையில் தெரிவித்துள்ளார்.

இது குறித்து கனிமொழி கருணாநிதி எம்.பி.யின் அறிக்கை வருமாறு: அண்ணா பல்கலைக்கழக மாணவி பாலியல் வழக்கில் கைதான ஞானசேகரன் மீது சுமத்தப்பட்ட 12 குற்றச்சாட்டுகளில், 11 குற்றச்சாட்டுகள் நிரூபணமாகி உள்ளதாக சென்னை மகளிர் நீதிமன்றம் தீர்ப்பு அளித்திருக்கிறது. ஜூன் 2ம் தேதி தண்டனை விவரங்களை அளிப்பதாக நீதிபதி அறிவித்திருக்கிறார்.

துரிதமாக குற்றப் பத்திரிக்கை தாக்கல்!

கடந்த டிசம்பரில் நடந்த நிகழ்வில் மிகத் துரிதமாகக் குற்றவாளியைக் கண்டுபிடித்து, குற்றப்பத்திரிகையைத் தாக்கல் செய்து, வழக்கு விசாரணையை முடித்து, குற்றவாளிக்குத் தண்டனையையும் பெற்றுக் கொடுத்திருக்கிறது தமிழகக் காவல்துறை.

அண்ணா பல்கலைக்கழக வளாகத்தில் கடந்த டிசம்பர் 23ம் தேதி அதே பல்கலைக்கழக மாணவி ஒருவர் பாலியல் வன்கொடுமை செய்யப்பட்டார். உடனே குற்றவாளி ஞானசேகரனை போலீஸ் கைது செய்தது. 3 பெண் ஐ.பி.எஸ் அதிகாரிகள் கொண்ட சிறப்புக் குழு, வழக்கை விசாரித்தது. பாலியல் வழக்கு மட்டுமல்லாது, ஏற்கனவே ஞானசேகரன் மீதான திருட்டு, ஆள் கடத்தல், வீடு புகுந்து கொள்ளையடித்தல் உள்ளிட்ட பல வழக்குகளையும் காவல்துறை விசாரித்தது. மார்ச் மாதம் முதல் விசாரணை தொடங்கியது. தினந்தோறும் என்ற அடிப்படையில் ஏப்ரல் 23ம் தேதி முதல் சாட்சிகள் விசாரணை நடைபெற்றது. பாதிக்கப்பட்ட மாணவி உள்பட



29 பேர் சாட்சியம் அளித்தனர். 75 சான்று ஆவணங்கள் தாக்கல் செய்யப்பட்டன.

சம்பவம் நடந்த நாளிலிருந்து சரியாக 157ஆவது நாளில் குற்றவாளியின் தண்டனையை உறுதி செய்திருக்கிறது தமிழகக் காவல்துறை. இந்த வழக்கில் சென்னை உயர் நீதிமன்றத்தில் சி.பி.ஐ. விசாரணையை கேட்ட போது, 'சி.பி.ஐ. விசாரணை தேவையில்லை' என டி.ஜி.பி. அறிக்கை தாக்கல் செய்தார். சி.பி.ஐ. கூட இவ்வளவு துரிதமாக விசாரித்திருக்க முடியுமா? எனக் கேட்கும் அளவுக்கு இந்த வழக்கைத் தமிழகக் காவல்துறை மிகச் சிறப்பாக நடத்தி குற்றவாளியின் குற்றத்தை நிரூபித்திருக்கிறது.

இந்த வழக்கு தொடர்பாகக் கடந்த ஜனவரி 8ம் தேதி சட்டமன்றத்தில் முதலமைச்சர் மு.க. ஸ்டாலின் அவர்கள் பேசும்போது, "இந்த வழக்கின் குற்றவாளி மீது தயவுதாட்சணியம் இல்லாமல் காவல்துறை நடவடிக்கை எடுக்கும். இந்த வழக்கில் 60 நாட்களுக்குள் குற்றப் பத்திரிகை தாக்கல் செய்யப்படும். விரைவு நீதிமன்றத்தில் விசாரணை நடத்தப்படும். குற்றவாளிக்கு உச்சபட்சத் தண்டனை கிடைக்கும்" என்று சொன்னார். அதனைச் செய்து காட்டியிருக்கிறார்.

அண்ணா பல்கலைக் கழக மாணவி வழக்கை ஒப்பிட்டுப் பாருங்கள்! அண்ணா பல்கலைக்கழக மாணவி வழக்கில் தீர்ப்பு வெளியாவதற்கு 15 நாட்களுக்கு முன்புதான், பொள்ளாச்சி பாலியல் வழக்கில் 9 பேருக்குச் சாகும் வரை ஆயுள் தண்டனை விதிக்கப்பட்டது. அந்த வழக்கோடு அண்ணா பல்கலைக்கழக மாணவி வழக்கையும் கொஞ்சம் ஒப்பிட்டுப் பாருங்கள்.

எடப்பாடி பழனிசாமி ஆட்சியில் நடந்த பொள்ளாச்சி பாலியல் வழக்கு நாட்டையே உலுக்கியது. பொள்

ளாச்சி பாலியல் குற்றச் சம்பவம் கடந்த 2016ம் ஆண்டு முதல் 2018ம் ஆண்டு வரை நடைபெற்றாலும், 2019ம் ஆண்டுதான் வெளிச்சத்துக்கு வந்தது. அன்றைக்குத் தீமுக உள்ளிட்ட எதிர்க்கட்சிகளும் ஊடகங்களும் பொள்ளாச்சி பாலியல் வழக்கை வெளிக் கொணராமல் போயிருந்தால் அன்றைய எடப்பாடி பழனிசாமி அரசு விவகாரத்தை மூடி மறைத்திருக்கும். அ.தி.மு.க.வினர் சம்பந்தப்பட்டிருந்ததால் வழக்கைப் பதியாமல் இழுத்தடித்ததோடு பாதிக்கப்பட்ட மாணவியின் அண்ணனையே தாக்க முயன்றார்கள்.

பொள்ளாச்சி வழக்கு கடந்து வந்த பாதை!

பொள்ளாச்சி பாலியல் வழக்கு கடந்த வந்த பாதையைக் கொஞ்சம் திரும்பிப் பாருங்கள்.

2019 பிப்ரவரி 24 கல்லூரி மாணவி புனர் அளித்தார். வழக்குப் பதிவு செய்து 3 பேரைக் கைது செய்தனர்.

2019 மார்ச் 4 முக்கிய குற்றவாளி திருநாவுக்கரசு கைது.

2019 மார்ச் 12 சி.பி.ஐ.சி.ஐ.டி.க்கு வழக்கு மாற்றம்.

2019 ஏப்ரல் 27 வழக்கு சி.பி.ஐ.க்கு மாற்றம்.

2019 மே 21 முதல் குற்றப்பத்திரிகை தாக்கல்.

2021 ஜனவரி 6 இறுதி குற்றப் பத்திரிகை தாக்கல்.

2023 பிப்ரவரி 24 சாட்சி விசாரணை தொடங்கியது.

2024 பிப்ரவரி 23 - குற்றவாளிகள், சாட்சியங்களிடம் தினமும் விசாரணை நடைபெற்றது.

2025 மே 13 - தீர்ப்பு.

2019 பிப்ரவரி தொடங்கி 2025 மே மாதம் வரையிலான ஆற்றை ஆண்டுகள் பொள்ளாச்சி பாலியல் வழக்கு நடைபெற்றது. இத்தனைக்கும் அந்த வழக்கை விசாரித்தது சி.பி.ஐ. ஆனால், அண்ணா பல்கலைக்கழக வழக்கை விசாரித்தது தமிழகக் காவல்துறை. பொள்ளாச்சி பாலியல் வழக்கில் நியாயம் கிடைக்க ஆற்றை ஆண்டு ஆனது. அண்ணா பல்கலைக்கழக மாணவி வழக்கில் 157 நாட்கள் தீர்ப்பைத் தீர்ப்பை பெற்றுக் கொடுத்திருக்கிறோம். 2019 முதல் 2021 மே வரையில் எடப்பாடி பழனிசாமிதான் ஆட்சியில் இருந்தார். பொள்ளாச்சி பாலியல் வழக்கை அவர் நடத்திய லட்சணத்தை இந்த நாடறியும்.

இவ்வாறு கனிமொழி கருணாநிதி எம்.பி. அறிக்கையில் தெரிவித்துள்ளார்.



கள்ளக்குறிச்சி மாவட்டம், உளுந்தூர்பேட்டை சட்டமன்ற தொகுதிக்குட்பட்ட திருநாவூர் ஊராட்சி ஒன்றியம், மதியனூர் ஊராட்சியில் மக்களுடன் முதல்வர் மூன்றாம் கட்ட சிறப்பு முகாமினை, தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வெ. கணேசன் நேற்று (28.05.2025) தொடங்கி வைத்து, அரசு நலத்திட்ட உதவிகளை பொதுமக்களுக்கு வழங்கினார், இதில் மாவட்ட ஆட்சித்தலைவர் எம்.எஸ்.பிரசாத், உளுந்தூர்பேட்டை தொகுதி சட்டமன்ற உறுப்பினர் ஆ.ஐ.மணிக்கண்ணன், சங்கராபுரம் தொகுதி சட்டமன்ற உறுப்பினர் தா.உதயசூரியன், மாவட்ட வருவாய் அலுவலர், திருக்கோவிலூர் கோட்டாட்சியர், உளுந்தூர்பேட்டை வட்டாட்சியர், மற்றும் திருநாவூர் கிழக்கு ஒன்றிய கழக செயலாளர் ஜி.ஆர்.வசந்தவேல் ஆகியோர் உடன் உள்ளனர்.

முதல்வர் மு.க.ஸ்டாலின் தலைமையில் நடைபெறுகிறது! மதுரையில் வரலாறு படைக்கும்

கழக பொதுக்குழு கூட்டத்திற்கான பிரம்மாண்டமான ஏற்பாடுகள் தீவிரம்!

மதுரை, மே 29 -

மதுரையில் வரும் 1ஆம் தேதி வரலாற்றுச் சிறப்புமிக்க கழகப் பொதுக்குழு கூட்டம் நடைபெறும் என கழகத் தலைவர், முதல்வர் மு.க.ஸ்டாலின் அவர்கள் அறிவித்திருந்தார், அதனை தொடர்ந்து பிரம்மாண்டமாக வரலாற்று புகழ் பெறும் வகையில் இந்தியாவில் இதுபோல் எந்த ஒரு பொதுக்குழு கூட்டமும் நடைபெறவில்லை என்பதை மெய்ப்பிக்கும் வகையில் பல்வேறு புதிய கலை நுணுக்கத்துடன் சிறப்பு அம்சங்களுடன் இரவு பகலாக மதுரை வடக்கு மாவட்டச் செயலாளர், வணிகவாரி மற்றும் பதிவுத் துறை அமைச்சர் பி.புரத்தி கண்காணிப்பில் சிறப்பாக செய்து வருகின்றனர். அதன் விபரம்

கழகத் தலைவர், தமிழ்நாடு முதல்வர் மு.க.ஸ்டாலின் அவர்கள் மதுரை பொதுக்குழு கூட்டம் தமிழ்நாட்டில் மிகப்பெரிய மாற்றத்தை உருவாக்கக்கூடிய சக்தியாக அமையும் என்ற எதிர்பார்ப்புகளுடன் மதுரையில் உள்ள உத்தங்குடி கலைஞர் திடலில் பொதுக்குழு கூட்டம் நடத்த தீர்மானித்தார்.

அதன்படி பொதுக்குழு கூட்டத்திற்கான ஏற்பாடுகளை தலைமைக் கழக வழிகாட்டுதலின்படி மதுரை வடக்கு மாவட்டச் செயலாளர், வணிகவாரி மற்றும் பதிவுத் துறை அமைச்சர் பி.புரத்தி மேற்கொண்டு வருகிறார். பிரமாண்டமாகவும், இதுவரையில் இது போன்று வேறு எங்கும் அமைந்திராத வகையில் முற்றிலும் குளிரூட்டப்பட்ட வசதியுடன் கூடிய பிரம்மாண்டமான பொதுக்குழு கூட்ட அரங்கம் பிரத்தியேக கலை நுணுக்கத்துடனும் பொதுக்குழு அரங்கில் பொண்ணை விளக்குகளுடன் அமைகிறது.

அதற்கு அருகில் பொதுக்குழு வில் பங்கேற்க வரும் பல்வேறு மாவட்டங்களைச் சேர்ந்தவர்கள் எளிதில் பொதுக்குழு அரங்கிற்குச்



செல்லும் வகையில் சுமார் 13க்கும் மேற்பட்ட அரங்கம் அமைத்து அங்கு வைக்கப்பட்டுள்ள மாவட்ட பெயர்கள் பார்த்து பதிவு செய்து எளிதில் அனுமதி பெற்று பொதுக்குழு அரங்கிற்குள் உள்ளே செல்ல வசதியாக ஏற்பாடுகள் செய்யப்பட்டு வருகிறது.

இதற்கு அடுத்தபடியாக மாபெரும் அரங்கில் பொதுக்குழுவில் பங்கேற்றவர்கள் மதுரை மாவட்டத்திற்கு உரித்தான அமைச்சர் பி.புரத்தி யின் வழக்கம் போல் ஏற்பாடு செய்யும் பல்வேறு உயர் அரசை, அசைவ வகை உணவுகள், மதுரை ஜிகர்தண்டா, சோழவந்தான் கொழுந்து வெற்றிலை பீடா என என்றும் மதுரை மண்ணின் உணவுகள் மனதில் நிலைத்திருக்கும் வகையில் ஏற்பாடுகள் செய்யப்பட்டுகிறது.

பொதுக்குழு அரங்கத்திற்கு முன்பாக கழகத் தலைவர், முதல்வர் அவர்களால் இரு வண்ணக் கொடி ஏற்றும் வகையில் 100 அடி உயர கம்பம் கம்பீரத் தோற்றத்தில் அமைய உள்ளது.

பொதுக்குழு அரங்கின் முன்பாகவும், 100 அடி கொடிக்கம்பம் சுற்றியும் முகப்பு தோற்றம் முழுவதும் பசுமையான புல்வெளிகள், பூத்துக் குவூங்கும் வண்ண மலர்களால் அலங்கரிக்கப்பட்டு வருகின்றது மேலும் எல்லோர் பார்வையும்

பார்க்கும் வகையில் செயற்கை நீருற்று அமைக்கும் பணியும் நடைபெற்று வருகின்றது. மதுரை முழுவதும் சுமார் 60 கிலோ மீட்டர் சுற்றளவில் சாலையின் இரு புறங்களிலும் இரு வண்ணக் கொடி திராவிட மாதல் ஆட்சியின்பெருமையை கூறும் வகையில் பட்டொளி வீசி எல்லோரையும் கவரும் வகையில் அமைய உள்ளது.

பொதுக்குழுவில் பங்கேற்க வருபவர்கள் எளிதில் வந்து செல்ல ஏதுவாக சாலை மற்றும் போக்குவரத்து வசதி மற்றும் நடமாடும் கழிப்பறை வசதி, வாகனங்கள் போதுமான அளவுக்கு நிறுத்தும் வகையில் பார்க்கிங் வசதி என இதுவரையாகும் காணாத வகையில் இனிமேல் இதுபோன்று அமைப்புகள் எல்லோரும் ஆச்சரியத்துடன் கூறும் வகையில் பொதுக்குழு மற்றும் மாபெரும் ரோடு ஷோ நிகழ்ச்சிகளுக்கான வரவேற்பு ஏற்பாடுகள் வெகு சிறப்பாக நடைபெற்று வரும் நிலையில் பணிகள் 90 சதவீதம் முடிந்துள்ளது.

வினாவில் முழுமை பெற்று காண்போர் எல்லோரையும் மெய்சிவர்க்கை வைக்கும் வகையில் இப்பொதுக்குழு கூட்டம் தமிழ்நாட்டின் உச்சத்தை தொட்டு வரும் 2026 தேர்தல் முழு வெற்றிக்கு மாபெரும் உந்து சக்தியாக அமையும் என்பதில் மாற்றமில்லை.

காளையார்கோவிலில் 10, 12 ஆம் வகுப்பில்

100% சதம் தோ்வு பெற்ற பள்ளிகள் - ஆசிரியருக்கு பாராட்டு!

அமைச்சர் கே.ஆர்.பெரியசுருப்பன் பங்கேற்பு!

சிவகங்கை, மே 29 -

சிவகங்கை மாவட்டம் காளையார்கோவில் புனித

மைக்கேல் பொறியியல் கல்லூரி வளாகத்தில் 2024

25 கல்வியாண்டு பத்தாம் வகுப்பு மற்றும் பன்னிரண்டாம் வகுப்பு பொதுத்தேர்

வில் 100% பெற்ற பள்ளி மாணவர்கள் ஆசிரியர்கள், தலைமை ஆசிரியர்கள், பாட ஆசிரியர்கள், clal பயிற்சி ஆசிரியர்கள், வினாத்தாள் வடிவமைப்பு ஆசிரியர்கள், பள்ளிக்கல்வித்துறையைச் சேர்ந்த மாவட்ட அளவிலான அலுவலர்கள் மற்றும் பணியாளர்கள் ஆகியோருக்கு பாராட்டு மற்றும் கேடயம் வழங்கும் விழா மாவட்ட ஆட்சியர் திருமதி ஆஷா அஜித் தலைமையில் எம்.எல்.ஏக்கள் திருமதி தமிழ்ச்சி ரவிக்குமார் எஸ். மாங்குடி ஆகியோர் முன்னிலையில் நடைபெற்றது.

கூட்டுறவுத்துறை அமைச்சர் கே.ஆர்.பெரியசுருப்பன் 2408 பள்ளி மாணவ மாணவிகள் ஆசிரியர்கள் ஆகியோரை பாராட்டி சான்றிதழ் வழங்கி கேடயம் வழங்கி சிறப்புரை யாற்றினார்.

இந்த நிகழ்ச்சியில் பணி ரெண்டாம் வகுப்பில் அரசு பள்ளிகள் மற்றும் அரசு உதவி பெறும் பள்ளிகளில் முதல் மதிப்பில் பெற்ற மூன்று மாணவர்களை ஊக்குவிக்கும் வகையில் 11 மாணவ மாணவிகளுக்கு தலா ரூபாய் 5ஆயிரம் வீதம் மொத்தம் ரூபாய் 55 ஆயிரம் தன் சொந்த நிதியிலிருந்து வழங்கி பாராட்டினார்.

முன்னதாக மாவட்ட முதன்மை கல்வி அலுவலர் பாலுமுத்து வரவேற்று பேசினார்.

நிகழ்ச்சியில், புனிதமைக்கேல் கல்லூரி தாளாளர் ஸ்டாலின் ஆரோக்கியராஜ், மாவட்ட கல்வி அலுவலர் பொன் விஜயகுமார்,

.கென்னடி, யோக.கிருஷ்ணகுமார், வே.ஆரோக்கியசாமி, வழக்கறிஞர் எஸ்.பாஸ்கரன் ஒன்றியதுணைச் செயலாளர் எஸ்.பள்ளி மாணவ மாணவிகள் பெற்றோர்கள் கலந்து

கொண்டார்கள்.

கொண்டார்கள்.

திராவிட இயக்க தீரர்கள் நினைவு நாள்

திருமதி தையல்நாயகி முத்துசாமி மே 29 (2001)



சென்னை, துறைமுகம் பகுதிக் கழக மகளிர் அணி அமைப்பாளராகவும் - சிவகங்கை மாவட்டக் கழக மகளிர் அணி அமைப்பாளராகவும் பணியாற்றியவர்.

இந்தி எதிர்ப்புப் போராட்டம் - பாணை உடைப்புப்போராட்டம் - நீதிகேட்டு நெடும் பயணம் போன்ற கழகம் நடத்திய போராட்டங்களில் பங்கேற்றவர்.

பால்கமிஷன் அறிக்கை தொடர்பாக தலைவரை அவரது இல்லத்தில் கைது செய்ய முற்பட்டபோது, காவல்துறை வாகனம் முன்பு படுத்து மறியல் செய்தது, தடியடிக்கு ஆளாகி மருத்துமனையில் அனுமதிக்கப்பட்டவர்.

இருதய அறுவை சிகிச்சை செய்து கொண்ட நிலையில் காரைக்குடியில் சித.சிதம்பரம் அவர்கள் தலைமையில் நடைபெற்ற ஈழத் தமிழர் ஆதரவு ரயில் மறியல் போராட்டத்தில் பங்கேற்று சிறை சென்றவர்.

தலைமைக் கழகம்

தி.மு.க.